


Acc. No. 3278

ఆంధ్ర సంస్థానములు:

సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దొణప్ప, ఎం. ఏ., పి. ఎచ్. డి.



పాల్యంచ - భద్రాచలము

ప్రవేశిక

పాల్యంచ పూర్వనామము శంకరగిరి. ఇది వరంగల్లు మండలములోని ఆగ్నేయభాగమునందలి ఆఱుతాలూకాలతో, గూడిన సంస్థానము. వైశాల్యము 800 చ.మై. జనాభా 40 వేలు. ఆదాయము 70 వేలు. నిజామున కిది సామంత రాజ్యము. దేశముఖి రుసుముక్రింద ఈ సంస్థానాధిపతులకు నిజామునుండి సాలీనా నాలుగైదువేల రూపాయల రాబడి యుండెడిది. వెనుకటి గోదావరీ మండలములోని రేకపల్లి, భద్రాచల సంస్థానములును పాల్యంచ జమీందారులకు చెందినవి. భద్రాచలము తొలుత హైదరాబాదు రాష్ట్రములోని భాగము. 1860 లో బ్రిటీషు ప్రభుత్వమునకు దత్తముచేయఁబడి మద్యరాష్ట్రముల (Central Provinces) లో చేరియుండినది. 1874 లో చెన్నపురిరాష్ట్రమున చేర్పఁబడి గోదావరీమండలమునందలి ఏజెన్సీప్రాంతములోని ఒక తాలూకాగా ప్రవర్తిత మయినది. ఈ సంస్థానభాగమునందలి కొన్నివల్లెలు బ్రిటీషుప్రభుత్వము నధీనమున నుండినవి. 1935 లో దీని పేష్కషు పడునెనిమిదివేలుండినది. ఈ యన్నింటివలన నీ జమీందారులకు సాలుసరి ఆఱులక్షల ఆదాయముండినది. ఇందులో నించుమించు నలువదియైదువేల కప్పము నిజామునకు చెల్లింపఁబడు చుండెడిది. ఈ సంస్థానమును ఆశ్వారావు అనువీరుదముకల వెలమవంశీయులు పాలించిరి. నడుమంతరముగ అనేకకారణములవలన కందిమళ్ళ, జలగం, తాండ్ర, దామర, ముత్యాల మున్నగు వంశములవారును ఈ సంస్థానమును పాలించిరి. చాలకాలము పాల్యంచయే ఈ సంస్థానమునకు రాజధాని. కొంత కాలము భద్రాచలము రాజనివాసము, ఆ పిమ్మట ఆశ్వారావు పేట జమీందారుల నివాసము. అనంతరకాలమున ఎనిమిదివేల పేష్కషుకలిగిన రేకపల్లి ఎస్టేటు సూరెడ్డివంశీయులకు దఖలుపడినది. రేకపల్లికి రెండుమైళ్ళ దూరమునఁగల వడ్డిగూడెము సివారులలోని వరరామచంద్రపురము రేకపల్లి ఎస్టేటుదారుల వాసస్థలము.

సంస్థాన చరిత్రము

‘హరిచరణారవిందమందునింబొందు శౌర్యదైర్యాదిగుణములకు నిదాన మైన పద్మనాయకకులంబు’ (హృదయాభిరామము, 1-16) నందు జన్మించిన దెబ్బదియేడుగోత్రములకుఁ జెందిన వెలమవారిలో ఈ సంస్థానాధీశు లొకకోవకుఁ

జేరినవారు. 'గడిదేటి కాకతిగణపతిః గొలిచియు నిలనేలుప్రభువు లీ వెలమ వారు'. కాకతిప్రతాపరుద్రుని మన్ననలను బొంది అశ్వారావు బిరుదును స్వీకరించిన ఒక వెలమవీరుని సంతతివారి సంస్థానాధిపతులు. వీరిపూర్వులలో నొకడగు అన్నప్ప అశ్వారావు క్రీ.శ. 1324 లో తామర్లనుకాలమున శంకరగిరి, హసనాబాదు పరగణాలతో కూడిన ఈ ప్రాంతమునకు పాలకుడగు నుండెనట. ఇట్లు నాటినుండి క్రీ.శ. 1698 దాక పదునెనిమిదితరములు వీరు స్వతంత్రులుగా పాలించిరట; పిమ్మట మొగలుపాదుషా ఔరంగజేబుకాలమున పాదుషాకు సాయపడి వీరి పూర్వుడొకడు షాద్ షాహీ మస్నబ్ దార్ పదవినిఁ బొందెనట; క్రీ.శ. 1769 లో మొగలుసేనాని జఫర్ ఉద్ దౌలా యనువాఁడు నాటిపాలకుడగు నరసింహ అశ్వారావును చంపి సంస్థానమును కొల్లగొట్టెనట; పూర్వసౌర్యభాములొసఁగిన సన్నదులు, రాగిరేకులమీఁది పట్టాలు ఈ దోపిడిలో నంతరించినవట; ఆ పిమ్మట సంస్థానము నిజామునకు సొమంత రాజ్యమైసది. రాజా నరసింహ అశ్వారావు తరువాత రామచంద్ర అశ్వారావు పోయిన ఎస్టేటును సంపాదించి ఒకయ్యెఁడు పాలించెను. ఆ తరువాత అన్నప్ప అశ్వారావునకు ఇరువదియొకటవతరమువాడగు వెంకటరామ నరసింహ అశ్వారావు 1798 లో మీర్ నిజామలీఖాన్ బహద్దరుగారినుండి రాజా బహద్దరు, సవై మస్నబ్ దార్ బిరుదులను, జండా నగారా నొబత్తులను, రెండువేల ఆశ్వకసేన, మూఁడువేల కల్పలము ఉంచుకొనుటకు అనుమతిని సంపాదించెను.

తరువాతిపాలకుఁడు నరసింహ అశ్వారావు. ఇతనికి అయిదుగురు సంతానము; ముగ్గురు కొడుకులు, ఇద్దరు పుత్రికలు. వీరందఱును మైనరులు. రాజాగారు చనిపోయినపిమ్మట నెట్టిపల్లివారు సంస్థానముహక్కుకోసము వీరితో తగాదాకు దిగిరి. క్రీ.శ. 1800 నుండి 1858 దాక గృహచ్ఛిద్రములు, జ్ఞాతికలహములతో సంస్థానము క్షీణముఖము పట్టినది. కాని వెనుకటి రాజాగారి కుమారులగు రాజా శ్రీ సీతారామచంద్ర సవై అశ్వారావు బహద్దరుగారు సర్ సాలార్ జంగ్ బహద్దరుగారి సాయముతో ఈ తగాదాలనుండి బయటపడి జమీని కొంతకాలము పాలించిరి. ఇతనికాలమున సంస్థానము అప్పులపాలై ఋణ దాతలకు తనఖాపడినది. ఇతనికాలముననే గోదావరికి ఎడమగట్టునఁగల రేకపల్లి, భద్రాచలము ప్రాంతములను నిజాము బ్రిటీషుప్రభుత్వమునకు ధారా దత్తము గావించినది. సీతారామచంద్ర అశ్వారావు అవివాహితుఁడుగానే మరణించెను. ఇతనితల్లి రాణీ లక్ష్మీనరసయ్యమ్మారావుగారిపేరున సంస్థాన పాలనము కొంతకాలము నిర్వహింపఁబడినది. సంస్థానమును తాకట్టుపెట్టికొనిన ఋణదాత పండ్రెండేండ్లపాటు శిస్తులను వసూలుచేసికొనుచు గడువుదాఁటిన పిమ్మట దావావేసి విజయమునుపొంది ఆఱులక్షల రూపాయలకు మొత్తము సంస్థానమును దఖలుపఱిచికొనెను. ఇందులో నిజాము మూఁడులక్షలు నగదుగా

ఋణదాతకు చెల్లించి సంస్థానభాగమును కొంత వశపఱచికొనెను. తక్కిన మూఁడులక్షల బకాయిక్రింద మల్లారు, రామానుజవరభాగములు ఋణదాత పేర నమోదు కావింపఁబడినవి. ఈ వ్యాజ్యముల సందర్భమునందే రాణీ లక్ష్మీనరసయ్యమ్మారావుగారు 1875 లో మరణించిరి.

రాణీ లక్ష్మీనరసయ్యమ్మారావుగారి దౌహిత్రులు పార్థసారథి అప్పారావు సపై అశ్వారావు బహద్దరుగారు రాణిగారి మరణమునకు పూర్వమే సంస్థానము నకు దత్తులు. వీరు నూజివీటి అప్పారాయకుటుంబమునకు చెందినవారు. ‘....శ్రీ గణపత్యభిఖ్యరాజేంద్ర వరూధినీసుభటబృందనిషేవిత దండనాథుడై....’ (హృదయాభిరామము, 1-17) న బసవనాఋణ్యుఁడు నూజివీటిప్రభువులకు మూల పురుషుఁడు. ఈతని సంతతివారు కాకతీయచక్రవర్తులఁ గొలిచి కాకలుదీచిన యేరాంగవీరులు. పద్మనాయక కులోత్తంసులగు డెబ్బదియేడుగురు నాయకులు కాకతీచక్రవర్తికి అంగరక్షకులుగనుండిరి. వీరిలో నూజివీటివారు విప్పర్ల గోత్రమువారు. వీరిలో మేకావారిది మేటికుటుంబము. వీరికోవలో నొకరు నూజివీడుకోటను గట్టిరి. అప్పారావువీరుదాంకితులలో మొదటివాడైన అప్పన్న ఈ వంశమునందు గొప్పవాఁడు.

‘వీరాగ్రేసరు నప్పనాఋణ్యప్రతిభన్ వేనోళ్ళ క్లాఘించుచున్
బ్రారంభంబునఁ జాందబీబి విజయప్రఖ్యాత చిహ్నంబిడెన్
వైరిశ్రేష్ఠుడె ఇబ్రహీమొసఁగె నప్పారాయఁ డన్సంజ్ఞ న
వ్వారిన్ దత్తులజుల్ తదాది గని రప్పారాయ నామంబునన్’

— హృదయాభిరామము, 1-21.

‘ఆ మహనీయవంశమున నంచితశీలుఁడు పొల్చె భోగసుత్రాముఁడు పార్థసారథి దరాతలనాథుఁడు....వంశకర్తయై’ (పైది, 1-32). ఈ పార్థసారథి అప్పారావుగారు నవాబులనుండి విజయఅప్పారావు అను బిరుదములనందిన వెంకయ్య అప్పారావునకు పదునెనిమిదవ తరమువారును 1824 నాటి మూల పురుషునకు ఇరువదియెనిమిదవ తరమువారును. పార్థసారథి అప్పారావు—

‘సంజ్ఞ హజార్ సర్ ఫరాజ్వంతు పాలవంచ

అండు భద్రాచలము సపై యశ్వరావు

రాజ మహబూబ్ వ బాద్ షాహి ప్రముఖమైన

బిరుదముల వందిమాగధుల్ పేర్కొబొగడ’

— పైది, 1-33.

‘....శనివారపు పేట సురాజ్యలక్ష్మి దోఃసూణములన్ ధరించి....’

(పైది, 1-34) పాలించెను. ఈయనభార్య మైలవరమురాజాగారి తనయయగు సీతమాంబ. వీరికి నలుగురు కుమారులు, ఒక కూతురు కలిగిరి. వీరిలో పెద్ద వారు నారయ అప్పారావుగారు. వీరి తమ్ములు వెంకటరామ అప్పారావుగారు, రాజా నారాయప్పారావుగారు పితాపురము కుమారరాజాగారి రెండవతనయయగు

అన్నపూర్ణాదేవిని పెండ్లాడిరి. పీఠికి విజయాప్పారావు, ప్రతాపాప్పారావు, వేంకటనరసింహాప్పారావు అని ముప్పవరు తనయులు. పార్థసారథి అప్పారావు గారితరువార 1932 లో వారి పెద్దకుమారులగు శ్రీ రాజా నారయ్యప్పారావు సవై అశ్వారావు బహద్దరుగారును, ఆ పిమ్మట నారయ్యప్పారావుగారి తనయులగు విజయ అప్పారావుగారును సంస్థానమును పాలించిరి. జమీందారీరద్దుచట్టము మేరకును, ధోలీసుచర్య తరువాతి ఒడంబడికలప్రకారమును ఈ సంస్థానములు ప్రభుత్వపశమయినవి.

సాహిత్యపోషణము

ఈ సంస్థానము పూర్వయుగమునందలి సాహిత్యపోషణమునకు సంబంధించిన యంశములేవియుఁ దెలియుటలేదు. సంస్థానము ఈ సంస్థానాధీశ్వరుల దౌహిత్రసంతతికి అనఁగా సూరిపీఠికోవవారికి సంక్రమించినప్పటినుండి సాహితీపోషణచరిత్రము స్పష్టముగానున్నది. సూరిపీఠిప్రభువులు సుప్రసిద్ధ సాహిత్యపోషకులుకదా : ఈ విషయమునే హృదయాభిరామకర్త కృతిభర్తృ పంశము నభిప్రాయించుచు -

‘ధవుఁడై తనరె బసవదండనాథుఁడు

పంచతంత్రాఖ్య ప్రబంధమునకు

అధిపుఁడయ్యె నరసింహాప్పరా విందుమ

తీవరిణయనామదివ్యకృతికి

నాథుఁడయ్యెను జగన్నాథుఁడు సాహిత్య

కల్పద్రుమాభిధ గ్రంథమునకు

స్వామియయ్యెను రామచంద్రభూపుఁడు వల్ల

వీపల్లవోల్లాసదిమలకృతికి

నేఁటికి మరలఁ దాతలనాఁటి కీర్తి

నిలిపి కవులఁబోషించి కీర్తిలత దిశలఁ

బ్రాఁకఁ బ్రభుఁడయ్యె హృదయాభిరామకృతికి

త్యాగములతావు మా నృసింహాప్పరావు’ (1-60) అని నిరూపించినాఁడు.

అశ్వారావుపేటప్రాంతనివాసియును, క్రీ.శ. 1700 కాలమువాఁడును

పాల్వంచసంస్థానాధీశుల ఆశ్రయమును బొందినవాఁడును నగు శ్రీనాథుని

వేంకటరామకవి శ్రీరామపట్టాభిషేకము లేక అశ్వారాయచరిత్రము అను

గ్రంథము రచించియున్నాఁడు. ఇందు వెలమవీరులకు ధంసాతో జరిగిన

యుద్ధము వర్ణింపఁబడినది. చారిత్రకప్రాధాన్యముగల కృతియిది. అముద్రితము.

రాజా పార్థసారథి అప్పారావుగారు సాహిత్యపోషకులు. సాహిత్య

విశారదబిరుదాంకితులును, ఆంధ్రవాఙ్మయసేవాసమితి నిర్వాహకులును నగు

శ్రీ కొత్తపల్లి వేంకటరామలక్ష్మీనారాయణశర్మగారు రాజాగారి పోష్యపర్ణము లోనివారు. కవిరాజు శ్రీపాద కృష్ణమూర్తిశాస్త్రిగారు వ్యాసభారతమంతయు యథామాతృకముగా ననువాదముసేయ సంకల్పించి ఆచి నభావర్యములు పూర్తి చేసి రచితభాగమును ముద్రించుట యెట్లని శ్రీమంతులను చాలమందిని దక్కించిరి. ఆ యదనున భద్రాచలసంస్థానాధీశ్వరులు రాజా శ్రీ పార్థసారథి అప్పారావుగారు కృష్ణమూర్తిశాస్త్రిగారి కయాచితముగ వేయిరూప్యములొసఁగి నాలుగైదుపందల రూప్యముల విలువగల పచ్చలయుంగరమును బహుళాశించి. కృష్ణమూర్తిశాస్త్రిగారు సంకల్పించిన ముద్రాలయస్థాపనకు నైతము పెద్ద విరాళమును ప్రసాదించిరి. పార్థసారథి అప్పారావుగారు '....కావ్యప్రియుఁ డార్యసన్నుతుఁడు వైష్ణవభక్తిరతుండు లాస్యవిద్యాప్రతిపాదకుండు నరసా గ్రణి....' (హృదయాభిరామము, 1-35) అని హృదయాభిరామకర్తచే కీర్తింపఁబడియున్నాఁడు. వీరికి గ్రంథాలయస్థాపనమన్నను, తన్నిర్వహణ మన్నను ఓక్కిలి యాదరముండెడిది. నేఁడు హైదరాబాదునందు విలసిల్లుచున్న శ్రీకృష్ణదేవరాయాంధ్రభాషానిలయము వీరి ప్రోత్సాహమువలననే స్థాపింపఁ బడినది. 1901 నెప్టెంబరు ఒకటవతేదీన రామకోటిలోని రావిచెట్టు రంగారావు గారి గృహమునందు జరిగిన పై గ్రంథాలయ స్థాపనోత్సవము రాజా శ్రీ పార్థ సారథి అప్పారావుగారి యాధిపత్యమున నిర్వహింపఁబడినది. ఆమరణము శ్రీ రాజాగారు పై గ్రంథాలయపోషకులుగా నుండిరి.

పార్థసారథి అప్పారావుగారి కుమారులు నారయ్యప్పారావుగారు '....ఆగమచర్మకర్మరతుఁ డాంగ్లకళాభ్యసనుండు పాలితాభ్యాగత సంశ్రితార్థి కవిపండితగాయకమండనుండు....' (హృదయాభిరామము, 1-38). రఃయన సంస్కృతాంధ్రములయందును విశారదుఁడఁట; (చూ. పైది, 1-40). నారయ అప్పారావుగారి ముగ్గురుకుమారులలో కడగొట్టువాఁడైన వేంకటనరసింహాప్పారావు హృదయాభిరామకృతిభర్త. ఈతఁడు '....గానవిద్యా కలితాంతరంగుఁడు, వదాన్యుఁడు, ధర్మపథానుయాయి, సుశ్లోకుఁ డుదాత్తమానసుఁడు సూరిజనావన కృత్యబద్ధకీకైకుళయండు, సూన్యతవచస్కుఁడనై పెనుపొందు....' (పైది, 1-41) యందువాఁడు, భద్రాచలము కుమారరాజా శ్రీ రాజా వేంకటనరసింహ అప్పారావుబహుధరువారు కవియగు శిష్టా వేంకటసుబ్బయ్యగారిని తమసన్నిధికి పిలిపించి కావ్యవిషయమును విని 'ప్రచురణభారము వహింతుము, ఏ దేవున క్రైస్తవు కృతయిం'దని పలుకఁగా కవి —

'హాని శ్రీనాథకవిరాజు పొగడకున్న
రాజు కీరభద్రాచెడ్డి తేజమేది
పెద్దనామల గ్రంథాలు వెదలకున్నఁ
గృష్ణరాయల పేరేది కీర్తినిలయ' అని బదులిడి మీరే యేల గ్రహింప

రాదని కుమారరాజుగారిని కోరెను. అప్పుడు కుమారరాజుగారు, 'నరాంకితము నింద్యమని పోతన వచింపలేదా ? రాజులకు రాజు శ్రీ మహావిష్ణువున కొనంగుఁ' డని కవిని ప్రేరేచిరి. కాని కవి యందులకు సమ్మతింపక కావ్యరసాస్వాదన ప్రయులగు కుమారరాజుగారికే తమకృతియగు హృదయాభిరామమును గృతి యిచ్చిరి. ఇది నాలుగాళ్వాసముల శృంగారప్రబంధము. ఇతివృత్త మత్పాదు నికము. అందును సాంఘికము. కూద్రకుని వసంతసేనకు వంకలుచిర్దఁగలిగిన సుగుణాలరాశియగు నొకవేశ్య కథానాయిక. చారుదత్తుని మించిన సచాచార సంపత్తిగలవాఁడు కథానాయకుఁడు. విరిజాపురవాస్తవ్యుఁడగు రామయ యను బ్రాహ్మణోత్తముఁడు సుందరి యను వెలవెలఁదిని వలచి వలపింపఁజేసి కూడి మాడి సుఖించిన కథ యిది. చూడఁగాచూడఁగా మృచ్ఛకటికాచ్చాయలు అచ్చముగా పాత్రచిత్రణమున అచ్చుగ్రుద్దినట్లు కన్పట్టుచున్నవి. అందులకే కవి 'కేవల కల్పనంబును గేవల మిశ్రమంబును గాక కేవలసత్యంబును శృంగార రసప్రధానంబును నగు హృదయాభిరామంబును ప్రబంధరాజంబు....' (1-15) అని తన యెత్తుగడనుగూర్చి వ్యక్తీకరించినాఁడు. ప్రబంధమంతయును ప్రాచీన పక్కిని పకడ్బందుగా నడచినది. కథాగతికిగాని, పాత్రచిత్రణమునకుగాని అదుకనటుపంటి అనావశ్యకవర్ణము లీ కృతియందు కలికమునకైనను చానరావు. మాదిరికి కొన్ని పద్యములను లిలకింపుఁడు :

'అలినీలాలకముల్ స్మితప్రచుర వక్త్రాంబోజరాజంబునున్
గులుకుంగుబ్బల యుబ్బుఁ దేనెపలుకుల్ గుత్తంపు మైదీపయున్
దిలకింపన్ బులకింపకుండుటకు నీ దేహంబు లేమంతగా
శిలలా లోహములా కతోరపలిశ్రేణీసమానంబులా' — 1-57.

'మగువల చూపుటంపటల మ్రుగ్గనివాఁడు, మనోహరంబులౌ
మగువల మాటలన్ మరఁగి మ్రుందనివాఁడు, నవిభ్రమంబులౌ
మగువల చేష్టలం దెరివిమాసి చలింపని యట్టివాఁడు ము
జ్జగముల లేఁడు లేఁడనుచు చాటరె తొల్లిట దీమదగ్రణుల్' — 2-58.

'ఎన్నఁడు శ్యామలాచ్చరపుటింతులఁగూడి మెలంగినారమో
యున్నతనైకతస్థుల నొప్పులకుప్పుల నాడినారమో
యెన్నఁడవన్నియున్ గనుల కిప్పుడు కట్టినయట్లు లోఁచి, నా
యన్నిటికంటె మిన్నయగు నా చెలి ప్రేమకు నుద్దియున్నదే' — 4-47.

వేశ్యాసంబంధమును వీడుమని కథానాయకున కాతని మిత్రుఁ డొకఁడు

గఱపిన నీతితోధ యందలి—

ఒకసతితోడి తృప్తిగనకుండిన నిష్టమువచ్చినంత మం
ది కుల లతాంగనామణుల దీరతఁ బెండిలియాడరాదె నా

టకములు నర్మవాక్యములు టక్కులునున్ నయగారముల్ భ్రమల్
కొకిటికిభావముల్ గలుగు చూరల వేశ్యలఁ గూడనేటికిన్' —3-72.

అను నీ పద్యము పాండురంగమాహాత్యమునందలి —

'రామవికార మాతృ నవగాఢత దాల్చిన యేని నిర్భర
శ్రీ మెలయంగ దూపగుణశీల కులోన్నతి గల్గు విప్రక
న్యాయులున్ సహస్రమయినన్ పరియించి రమించరాదె....'—3-41.

'నర్మ గర్వోక్తులు నక్కటక్కులు వింత
సయగారములు బహునాటకములు....' (3-43) అను పద్యములకు

అనుకరణము. శ్లోషోక్తి చాతుర్యముగల యీ క్రింది పద్యమును పరిశీలింపుఁడు.
కథానాయకుఁడగు రామయతో నాయకయగు సుందరి పలికిన పలుకులివి :

'పదములందను రక్తి పరిభవిల్లును మీకు
పదములందను రక్తి పరఁగు మాకు
అర్థ మందాసక్తి యతిశయిల్లును మీకు
సర్థమందాసక్తి యడరు మాకు
సకలకళాశాస్త్ర వికసనంబును మీకు
సకలకళాశాస్త్ర సరణి మాకు
సరసుల కామోదసరణి గూర్చుట మీకు
సరసుల కామోద సరణి మాకు
సభల రంజింపఁజేయు నాసక్తి మీకు
సభల రంజింపఁజేయు నాసక్తి మాకు
అన్నిటను మీకు మాకును నైక్యమమరఁ
గడకు శయ్యావిభాగ మేర్పడఁగనగునె' —1-79.

ఇది రాణీ కృష్ణాచార్యుల అనిధానయాత్ర యందలి క్రిందిపద్యమున
కనుకరణముగాఁ దోచుచున్నది :

'మాతనాలంకారభూతి మీకు మహీంద్ర
మాతనాలంకారభూతి మాకు
కువలయానందంపుఁ గొల్పు మీకు మహీంద్ర
కువలయానందంపుఁ గొల్పు మాకు
విపులార్థకోశాభివృద్ధి మీకు మహీంద్ర
విపులార్థకోశాభివృద్ధి మాకు
అఖిలరాజకర్తృగ్రహాశ మీకు మహీంద్ర
అఖిలరాజకర్తృగ్రహాశ మాకు
భూ సురేంద్రులు ఓం రేమొ భూసురేంద్రు
లము సుమీ ! గాన నన్నింట సమతమీకు

మారుఁ గల దొటఁ గనుము సమత్వబుద్ధి
పండితాశిసరోజ : గద్వాలరాజ !'

హృదయాభిరామ కృతిభర్తయగు వేంకటనరసింహఅప్పారావుగారి యన్న
గారును, పాల్యంచ - భద్రాచల సంస్థానాధీశ్వరులునునగు శ్రీ రాజా విజయ
అప్పారావు సవై అశ్వారావుబహద్దరువారును సాహిత్యాభిమానులు. మార్గం
పాడు, పాల్యంచ ప్రాంతములలో నెలకొనిన ఆంధ్రవాఙ్మయసమితికి విజయ
అప్పారావుగారు మహారాజపోషకులు. అశ్వారావుపేటయందలి ఆశ్వరాయాంధ్ర
భాషానిలయము ఈ సంస్థానాధీశ్వరుల భాషాభిరుచికి ప్రబలనిదర్శనము.
పాల్యంచసంస్థాన విద్యాశాఖాధికారియును, ఆంధ్రవాఙ్మయసేవాసమితి కార్యదర్శి
యునునగు శ్రీ కొత్తపల్లి వెంకటరామలక్ష్మీనారాయణ శర్మగారు 'పాల్యంచ
సంస్థానచరిత్ర'ను వ్రాసినారు. పాల్యంచ సంస్థానాధీశ్వరులైన కీ. శే.
మహబూబ్ సర్ప రాజవంతు శ్రీ రాజా పార్థసారథి అప్పారావు సవై
అశ్వారావుబహద్దరువారి జీవిత ఘండు పర్ణితము. శ్రీ శర్మగారికి విజయనగరము
లోని రీసెర్చి యూనివర్సిటీవారు 'సాహిత్య విశారద' బిరుదమును ప్రసాదించి
యుండిరి.

ఉపజీవ్య గ్రంథసూచి

1. సురవరము ప్రతాపరెడ్డిగారు, నిజామురాష్ట్రములోని ఆంధ్రసంస్థానముల
చరిత్ర. శ్రీ కృష్ణదేవరాయ ఆంధ్రభాషానిలయ రజతోత్సవసంచిక, పుటలు 39-49.
2. ఆనంతవంతుల రామలింగస్వామి, శ్రీ కృష్ణకవితీవితము, 1965, పు. 85.
3. శిష్టా వెంకటసుబ్బయ్య, హృదయాభిరామప్రబంధము, 1940.
4. బులుసు వేంకటరమణయ్య, ఆంధ్రకవిత ప్రశస్తి, పు. 250.
5. A. Vadivelu, The Aristocracy of Southern India, Vol. I,
pp. 79 a-79 l.
6. W. W. Hunter, Imperial Gazetteer of India, New
Edition, Oxford, 1908, Vol. VIII, p. 22 and Vol. XIX, pp. 373,
374.
7. C. A. Souter and K. N. K. Ayyar, Gazetteer of the
East Godavari District, Vol. II, Madras, 1935.